

Pagna ewlenija>Sib professjonist legali>Tipi ta' professjonijiet legali

Il-verzjoni tal-lingwa li qed tara bħalissa attwalment qed tiġi ppreparata mit-tradutturi tagħna.

Jekk jogħġbok innota li dawn il-lingwi li ġejjin diġà ġew tradotti.

Swipe to change

it-Taljan

Tipi ta' professjonijiet legali

Italja

Din il-pagna tagħti harsa ġenerali lejn il-professjonijiet ġuridici fl-Italja.

Professjonijiet Ġuridici – daħla

Il-professjonijiet ġuridici ewlenin fl-Italja huma: il-maġistrati (*magistrati*) li jinkludu dawk li jaġixxu bħala mħallfin (*giudici*) u l-prosekuturi (*pubblici ministeri*), l-avukati u n-nutara.

Il-Ġudikatura

L-eżerċitar tal-**funzjoni ġudizzjarja** tal-imħallfin u tal-prosekuturi hija stabbilita fil-Kostituzzjoni.

L-imħallfin

Il-ġustizzja hija amministrata f'isem il-poplu. L-imħallfin huma soġġetti għal-liġi biss (l-Artikolu 101 tal-Kostituzzjoni).

Il-funzjoni ġudizzjarja hija eżerċitata mill-maġistrati ta' ġurisdizzjoni ordinarja, maħtura u regolati mil-liġijiet dwar is-sistema ġudizzjarja.

Ma jistgħux jinħatru mħallfin "straordinarji" jew "speċjali"; jista' jkun hemm biss awli speċjalizzati konnessi ma' korpi ġudizzjarji ta' ġurisdizzjoni ordinarja. Il-liġi tirregola l-kazijiet fejn il-pubbliku jista' jieħu sehem b'mod dirett fl-amministrazzjoni tal-ġustizzja u kif għandu jagħmel dan.

Il-hatra għall-ġudikatura tinkiseb permezz ta' kompetizzjoni. Madankollu, jista' jagħti l-każ li tiġi aċċettata l-hatra ta' maġistrati onorarji biex dawn jeżerċitaw il-funzjonijiet kollha assenjati lil xi imħallef uniku.

Awtonomija u indipendenza

Il-ġudikatura tikkostitwixxi **korp awtonomu**, indipendenti minn kwalunkwe awtorità oħra (l-Artikolu 104 tal-Kostituzzjoni).

L-indipendenza tal-ġudikatura hija żgurata permezz tal-Kunsill Għoli tal-Ġudikatura (*Consiglio Superiore della Magistratura*), korp awtogovernattiv li huwa inkarigat mill-hatriet, l-assenjar u t-trasferimenti u mill-promozzjonijiet tal-maġistrati kif ukoll mill-miżuri dixxiplinarji fil-konfront tagħhom (l-Artikolu 105 tal-Kostituzzjoni).

Id-distinzjoni bejn maġistrat u ieħor issir biss abbażi tal-funzjonijiet differenti tagħhom.

Il-hatra tal-maġistrati hija permanenti – huma ma jistgħux jitneħħew jew jiġu sospiżi mill-inkarigu tagħhom jekk mhux b'konsegwenza ta' deċiżjoni meħuda mill-Kunsill Għoli tal-Ġudikatura, li tkun ġiet adottata għal raġunijiet jew bil-garanziji stabbiliti fil-liġijiet dwar is-sistema ġudizzjarja fil-konfront tagħhom, jew bil-kunsens tal-maġistrati kkonċernati.

Il-Prosekuturi Pubbliċi

Organizzazzjoni

Il-Kostituzzjoni tistabbilixxi wkoll il-prinċipju tal-**indipendenza u l-awtonomija** tal-prosekutur pubbliku (**l-Artikoli 107**).

L-Artikolu 112 tal-Kostituzzjoni jistabbilixxi l-prinċipju tal-prosekuzzjoni obbligatorja ta' att kriminali: hekk kif il-prosekutur pubbliku li jkollu l-ġurisdizzjoni jiġi notifikat dwar reat, hu jrid jagħti bidu għall-inkjesta u jipprezenta l-eżitu tagħha quddiem imħallef għal finijiet ta' valutazzjoni, flimkien mat-talbiet rilevanti. L-obbligu li jsiru l-proċeduri kriminali jgħin biex tiġi ggarantita l-indipendenza tal-prosekutur pubbliku fl-eżerċitar tal-funzjonijiet tiegħu u l-ugwaljanza fost iċ-ċittadini kollha quddiem il-liġi.

L-uffiċċju tal-prosekutur pubbliku huwa konness mal-Qorti tal-Kassazzjoni, mal-qrati tal-appell, mal-qrati ordinarji u mal-qrati tal-minorenni.

Ir-Rwol u l-Funzjonijiet

Il-prosekutur pubbliku jieħu sehem fil-**proċedimenti kriminali** kollha u jirrappreżenta lill-**Istat**. L-uffiċċji tal-prosekutur pubbliku jieħdu sehem fil-proċedimenti civili meta dan ikun stabbilit mil-liġi (pereżempju, f'ċerti tilwimiet tal-familja, f'kawżi li jikkonċernaw individwi li ma jkollhomx kapaċità ġuridika, eċċ.).

L-Organizzazzjoni tal-professjonijiet ġuridici: l-avukati u n-nutara

L-Avukati

L-avukat huwa professjonist indipendenti li jiġi msejjaħ biex jirrappreżenta u biex jassisti lill-klijent tiegħu – li jista' jkun persuna fiżika, impriża jew korp governattiv – quddiem qorti civili, kriminali jew amministrattiva.

L-avukat jiddefendi lill-klijenti tiegħu abbażi ta' ftehim ta' rappreżentanza li jkun sar bejniethom u wara li jithallas miżata.

Ma' kull qorti hemm il-Kamra tal-Avukati lokali (*Consiglio dell'ordine*) iffurmata minn avukati maħtura mill-avukati registrati fir-registru rilevanti.

Fuq livell nazzjonali hemm il-Kamra tal-Avukati Nazzjonali (*Consiglio Nazionale Forense*), li tinħatar mill-kmamar tal-avukati lokali magħquda flimkien fuq bażi distrettwali.

Permezz tal-Liġi Nru 247 tal-31 ta' Diċembru 2012, daħlu fis-seħħ dispożizzjonijiet godda li jirregolaw il-prattika tal-professjoni ġuridika.

In-Nutara

In-nutar huwa professjonist indipendenti li jeżerċita **funzjoni pubblika**: il-funzjoni li jrendi awtentici l-atti ffirmati fil-preżenza tiegħu.

Il-professjoni tan-nutar hija rregolata mil-Liġi Nru 89 tas-16 ta' Frar 1913 (l-hekk imsejja "liġi notarili") dwar ir-regoli li jirregolaw il-professjoni notarili u l-arkivji notarili.

Il-korp fuq livell nazzjonali huwa l-Kunsill Nazzjonali tan-Nutara (*Consiglio Nazionale del Notariato*).

L-aħħar aġġornament: 02/10/2017

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabieħ tiċċekkja r-regoli dwar id-drittijiet tal-awtur għall-Istati Membri responsabbli minn din il-pagna.